



РЕПУБЛИКА МАКЕДОНИЈА

Универзитет „Св. Кирил и Методиј“ - Скопје
Факултет за информатички науки и компјутерско инженерство



До: Универзитет „Св. Кирил и Методиј“ - Скопје

Предмет: Мислење

Почитувани,

Во однос на Вашето барање заведено под деловоден бр. 02-1209/4 од 05.12.2014 година, Деканатската управа на својата седница одржана на 15.12.2014 година и продолжение на 17.12.2014 година ги разгледа поединечните мислења за предлогот за воведување на државен испит кои беа доставени од институтите на факултетот и го донесе следниов став:

Факултетот ги поддржува напорите за подобрување на квалитетот на високото образование и постојано работи во насока на подобрување на квалитетот на своите студии и квалитетот на студентите кои ги произведува. Како директен доказ за тоа е и фактот што нашите студенти без проблеми се вработуваат и во домашните и во најдобрите светски ИТ компании и продолжуваат на постдипломски студии на најреномираните научно - истражувачки установи низ целиот свет, без никакви дополнителни испити.

Секој од раководителите на институти во кратки црти ги објасни дискусиите кои се воделе на секој институт и сите беа во насока дека воведувањето на овој концепт на државен испит нема да ги даде посакуваните резултати и најдобро е овој предлог да се повлече уште во оваа фаза.

Во поглед на подобрување на квалитетот на високото образование, на Факултетот за информатички науки и компјутерско инженерство сме отворени за дискусија по ова прашање, имаме повеќе конкретни предлози како би можело да се подобри сето тоа и подготвени сме да ги образложиме низ една подолга јавна расправа.

Со почит ,

Факултет за информатички науки и
компјутерско инженерство Скопје